

20110114153813001

पुणे महानगरपालिका

श्री.विजय भालचंद्र दहिभाते व श्री.लक्ष्मीकांत
माधवराव कोंढरे यांची अनुक्रमे उपायुक्त (जिंदगी व
घरबांधणी) आणि उपायुक्त (जनरल) या पदावरील
नियुक्ती नियमित करण्याबाबत

महाराष्ट्र शासन

नगर विकास विभाग

शासन निर्णय क्र. पीएमसी ३००९/३५८/प्र.क्र.४५/०९/नवि-२२

मंत्रालय, मुंबई ४०० ०३२ दिनांक :- २ मार्च, २००९

- वाचा :-** (१) आयुक्त, पुणे महानगरपालिका यांचे पत्र क्र.मआ/उका/से/३०११, दि.२/१/२००९ व त्यासोबतचे कार्यालयीन परिपत्रक दिनांक २५/४/२००८, महासभा ठराव क्र.३४२, दि.२४/११/२००८
- (२) आयुक्त, पुणे महानगरपालिका यांचे आज्ञापत्र क्र.मआ/उआ/से/२६१५, दि.२/१२/२००८ दि.२/१२/२००८
- (३) आयुक्त, पुणे महानगरपालिका यांचे पत्र क्र.मआ/उका/से/३१३०, दि.२७/१/२००९

प्रस्तावना : मुंबई प्रांतिक महानगरपालिका अधिनियम, १९४९ च्या कलम ४५(२) अन्वये प्राप्त अधिकारात पुणे महानगरपालिकेच्या आस्थापनेवरील उपायुक्त संवर्गातील मंजूर ७ पदांपैकी रिक्त असलेल्या २ उपायुक्त संवर्गातील पदावर भरती/सरळसेवा पद्धतीने नियुक्ती करण्यासाठी महानगरपालिका प्रशासनाने कार्यालयीन परिपत्रक दिनांक २५/४/२००८ अन्वये या पदासाठीची आवश्यक शैक्षणिक अर्हता धारण करणा-या अधिका-यांकडून अर्ज मागविले होते. महानगरपालिकेस प्राप्त ३४ अर्जांपैकी छाननी नंतर १३ उमेवारांचे अर्ज पात्र ठरले. या १३ उमेदवारांच्या निवड समितीने मुलाखती घेऊन श्री.विजय भालचंद्र दहिभाते व श्री.लक्ष्मीकांत माधवराव कोंढरे यांची अनुक्रमे उपायुक्त (जिंदगी व घरबांधणी) आणि उपायुक्त (जनरल) या पदांसाठी गुणवत्तेवर निवड केलेली आहे. या निवडीस विधी समिती आणि महासभा यांच्या ठरावाद्वारे मान्यता घेतली आहे. त्या अनुषंगाने मुंबई प्रांतिक महानगरपालिका अधिनियम, १९४९ च्या कलम ४५ (४) अन्वये सदरील नियुक्त्या शासनाकडून कायम करण्यास मान्यता देण्याचा प्रस्ताव आयुक्त, पुणे महानगरपालिका, पुणे यांनी संदर्भाधीन पत्राने शासनास सादर केला आहे. सदरील प्रस्तावास मान्यता देण्याची बाब शासनाच्या विचाराधीन होती.

शासन निर्णय :-

आयुक्त, पुणे महानगरपालिका, पुणे यांनी संदर्भाधीन पत्रान्वये सादर केलेल्या प्रस्तावातील वस्तुस्थिती, महानगरपालिका मुख्य सभा ठराव क्र.३४२, दिनांक २४/११/२००८ विचारात घेऊन, मुंबई प्रांतिक महानगरपालिका अधिनियम, १९४९ मधील कलम ४५(४) अन्वये प्राप्त अधिकारात श्री.विजय भालचंद्र दहिभाते व श्री.लक्ष्मीकांत माधवराव कोंढरे यांची अनुक्रमे उपायुक्त (जिंदगी व घरबांधणी) आणि उपायुक्त (जनरल) या पदावरील महापालिका प्रशासनाने केलेली नियुक्ती कायम करण्यास या आदेशाद्वारे शासनाची मान्यता देण्यात येत आहे.

ISSUED